

यादें की ताजा

आईआईटी इंदौर की ओर से दिल्ली में पूर्व छात्र सम्मेलन का आयोजन

# फिर जुड़े पुराने साथी, संस्थान के विकास पर की बात



● इंदौर / राज न्यूज नेटवर्क

आईआईटी इंदौर के पूर्व छात्र व कॉर्पोरेट संबंध कार्यालय ने दिल्ली में पूर्व छात्र सम्मेलन (एलुमनी मीट) का आयोजन किया।

कार्यक्रम में विभिन्न बैच और विषयों के 60 से अधिक पूर्व छात्र शामिल हुए, जो प्रौद्योगिकी, शिक्षा, अनुसंधान व उद्यमिता जैसे विविध क्षेत्रों का प्रतिनिधित्व कर रहे हैं। सम्मेलन पूर्व छात्रों के लिए अपने साथियों के

साथ फिर से जुड़ने, विभिन्न उद्योगों के पेशेवरों के साथ नेटवर्क बनाने और संस्थान के आगे के विकास में आईआईटी इंदौर के पूर्व छात्रों की भूमिका के बारे में सार्थक चर्चा करने के लिए एक उत्कृष्ट मंच के रूप में कार्य करता है।

## उपलब्धि व नवाचार पर बात

आईआईटी इंदौर के निदेशक प्रोफेसर सुहास जोशी ने संस्थान की हालिया उपलब्धियों व चल रही और आगामी परियोजनाओं पर बात की। संस्थान के अधिकारियों ने संस्थान के एसीआर, आरएंडडी व छात्र कार्य के क्षेत्र में विकास को प्रदर्शित करने वाली प्रस्तुतियों की एक श्रृंखला उपस्थित लोगों के बीच साझा की। सम्मेलन के माध्यम से छात्रों को सलाह देने और संस्थान के विकास में योगदान देने में

## आगामी पहलों को किया प्रस्तुत

एक विशेष सत्र में पूर्व छात्र व कॉर्पोरेट संबंध कार्यालय ने पूर्व छात्र नेटवर्क को सुदृढ़ बनाने और पूर्व छात्रों व संस्थान के बीच सहकार्य बढ़ाने के उद्देश्य से अपनी आगामी पहलों को प्रस्तुत किया। समापन एक अनौपचारिक नेटवर्किंग सत्र के साथ हुआ, जहां पूर्व छात्रों ने अपने अनुभव साझा किए, विचारों का आदान-प्रदान किया और सहकार्य के अवसरों के बारे में जानकारी साझा की।

पूर्व छात्रों के महत्व पर भी बात की। पूर्व छात्रों ने अपने संस्थान से जुड़े रहने और विभिन्न पहलों के माध्यम से संस्थान को कई उपलब्धि व नवाचार प्रदान करने के महत्व पर बात करते हुए कई किस्से साझा किए।